

राज्यातील अल्पसंख्याक बहुल ग्रामीण क्षेत्रात मूलभूत / पायाभूत सुविधा उपलब्ध करून देण्यासाठी अनुदान वितरित करण्यास मंजूरी देण्याबाबत सन २०१५-१६.

महाराष्ट्र शासन  
अल्पसंख्याक विकास विभाग  
शासन निर्णय क्रमांक: ग्राक्षेवि- २०१६/प्र.क्र.३०/का.९  
मंत्रालय, मुंबई- ४०० ०३२  
दिनांक:-२५ फेब्रुवारी, २०१६.

**वाचा -**

१. शासन निर्णय, अल्पसंख्याक विकास विभाग, क्र: ग्राक्षेवि- २०१५/प्र.क्र.७७/ का.९, दि.२२/०९/२०१५.
२. शासन परिपत्रक, वित्त विभाग, क्र : अर्थसं- २०१५/प्र.क्र.८५/अर्थ -३, दि.१७ एप्रिल २०१५ व १२ जानेवारी, २०१६.३.
३. शासन निर्णय, अल्पसंख्याक विकास विभाग, क्र: ग्राक्षेवि- २०१६/प्र.क्र.२६ (भाग-१) /का.९, दि.२४/०२/२०१६.

**शासन निर्णय -**

राज्यातील अल्पसंख्याक बहुल ग्रामीण क्षेत्रात मूलभूत/ पायाभूत सुविधा उपलब्ध करून देऊन ग्रामीण भागात वास्तव्यास असलेल्या अल्पसंख्याक लोकसमुहातील नागरिकांच्या जीवनमानाचा दर्जा उंचावण्यासाठी संदर्भाधीन शासन निर्णयान्वये सन २०१५-१६ या वर्षासाठी ग्रामीण क्षेत्र विकास कार्यक्रम कार्यान्वित करण्यास मंजूरी देण्यात आली आहे.

२. संदर्भ क्र. ३ येथील शासन निर्णयान्वये या योजनेसाठी अर्थसंकल्पित करण्यात आलेल्या निधीमधून रु.१,७०,००,०००/- (रुपये एक कोटी सत्तर लाख फक्त) एवढा निधी वितरित करण्यात आला आहे. तसेच सध्या या योजनेतर्गत अनुदान मिळण्यासाठी जिल्हाधिकारी यांच्यामार्फत शासनास प्राप्त झालेल्या बुलढाणा व जालना जिल्हातील अल्पसंख्याक बहुल ग्रामपंचायतींना या शासन निर्णयासोबतच्या परिशिष्ट- “अ” मध्ये दर्शविल्याप्रमाणे रु.१,२०,००,०००/- (रुपये एक कोटी वीस लाख फक्त) ग्रामीण क्षेत्र विकास कार्यक्रमांतर्गत अनुदान मंजूर करण्यात येत असून हे अनुदान बुलढाणा व जालना जिल्हाधिकारी यांचेमार्फत मुख्य कार्यकारी अधिकारी, जिल्हा परिषद, बुलढाणा व जालना यांच्या स्वाधीन करण्यात येत आहे.

३. संबंधित अल्पसंख्याक बहुल ग्रामपंचायतींना मंजूर करण्यात आलेले अनुदान वितरित करण्यासाठी जिल्हाधिकारी, बुलढाणा व जालना, नियंत्रक अधिकारी आणि आहरण व संवितरण अधिकारी म्हणून काम पाहतील.

४. अल्पसंख्याक बहुल ग्रामपंचायतींनी मागणी केल्यानुसार ज्या विवक्षित प्रयोजनासाठी निधी मंजूर करण्यात आला आहे, केवळ त्याच प्रयोजनासाठी संबंधित अल्पसंख्याक बहुल ग्रामपंचायतींनी निधी खर्ची टाकणे अनिवार्य आहे. संबंधित जिल्हाधिकारी / मुख्य कार्यकारी अधिकारी, संबंधित जिल्हा परिषद यांच्याकडून अनुदान वितरित करण्यात आल्यानंतर अल्पसंख्याक बहुल ग्रामपंचायतींनी प्रस्तावात नमूद केलेली कामे पूर्ण करणे आवश्यक आहे व याबाबतची उपयोगिता प्रमाणपत्रे या शासन निर्णयाच्या परिशिष्ट - ब मध्ये विहित केलेल्या नमुन्यात अल्पसंख्याक विकास

विभागाकडे सादर करणे आवश्यक आहे. ग्रामीण क्षेत्र विकास कार्यक्रमांतर्गत राज्यातील संबंधित अल्पसंख्याक बहुल ग्रामपंचायतींनी हाती घेतलेल्या विकासकामांच्या प्रगतीबाबत संनियंत्रण करून त्याबाबतचा अहवाल संबंधित जिल्हाधिकारी यांनी शासनास सादर करावा.

५. या योजनेंतर्गत होणारा खर्च “मागणी क्र. झेड ई-१, २२३५ -सामाजिक सुरक्षा व कल्याण, ०२- समाजकल्याण, १९८- ग्रामपंचायतींना सहाय्य, राज्य योजनांतर्गत योजना, ०१ अल्पसंख्याकांना सहाय्य, (०१) (०१) अल्पसंख्याक बहुल ग्रामपंचायतींना सहाय्यक अनुदान (२२३५ बी ०८५)” या लेखाशिर्षाखाली सन २०१५-१६ या वर्षाकरीता मंजूर करण्यात आलेल्या अनुदानातून भागविण्यात येईल.

६. हा शासन निर्णय वित्त विभागाने त्यांच्या संदर्भ क्र.२ येथील दि.१७/०८/२०१५ रोजीच्या परिपत्रकातील व त्यासोबतच्या परिशिष्टामधील सर्व अटी व शर्तीची पूर्तता करत असल्यामुळे व दि. १२/१/२०१६ रोजीच्या परिपत्रकान्वये ७० टक्के मर्यादेपर्यंत अनुदान वितरणास दिलेल्या मान्यतेस अनुसरून निर्गमित करण्यात येत आहेत.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२२५१७११०७८३१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अैनूल अत्तार)

सह सचिव, महाराष्ट्र शासन

प्रत,

१. मा.राज्यपालांचे सचिव
२. मा.मुख्यमंत्र्यांचे प्रधान सचिव
३. मा.मुख्य सचिव, महाराष्ट्र शासन
४. अपर मुख्य सचिव/ प्रधान सचिव / सचिव सर्व मंत्रालयीन विभाग
५. महालेखापाल १/२ (लेखा व अनुज्ञेयता), मुंबई / नागपूर
६. महालेखापाल १/२ (लेखापरीक्षा), मुंबई / नागपूर
७. अधिदान व लेखा अधिकारी, मुंबई
८. निवासी लेखा परीक्षा अधिकारी, मुंबई
९. संबंधित जिल्हाधिकारी/मुख्य कार्यकारी अधिकारी, संबंधित जिल्हा परिषद
१०. संबंधित जिल्हा कोषागार अधिकारी, संबंधित जिल्हा परिषद
११. मा.मंत्री / मा.राज्यमंत्री (अल्पसंख्यांक विकास) यांचे खाजगी सचिव
१२. सचिव, महाराष्ट्र विधानमंडळ सचिवालय, विधानभवन, मुंबई
१३. महासंचालक, माहिती व जनसंपर्क महासंचालनालय (प्रसिध्दीसाठी)
१४. निवड नस्ती.

शासन निर्णय, अल्पसंख्याक विकास विभाग क्र. ग्राक्षेवि- २०१६/प्र.क्र.३०/का.९

दि. २५ फेब्रुवारी, २०१६.

परिशिष्ट - "अ"

अ. क्र	जिल्हा	ग्रामपंचायत व तालुका	विकासकाम	निधी (रु.)
१	जळगांव	जळगाव जामोद - धानोरा (राणीपार्क )	सिमेंट रस्ता बांधकाम करणे	१०,००,०००/-
२		संग्रामपूर- टुनकी	कॉक्रीट रस्ता बांधकाम करणे	१०,००,०००/-
३		संग्रामपूर- वंरवट बकाल	सिमेंट कॉक्रीट रस्ता	१०,००,०००/-
४		संग्रामपूर- बावनबीर	सिमेंट कॉक्रीट रस्ता	१०,००,०००/-
५	जालना	खामगाव- बदनापूर	सिमेंट कॉक्रीट रस्ता करणे	१०,००,०००/-
६		दाभाडी- बदनापूर	शादीखाना	१०,००,०००/-
७		भाकरवाडी- बदनापूर	शादीखाना	१०,००,०००/-
८		ईलाडी- बदनापूर	शादीखाना	१०,००,०००/-
९		पारनेर- अंबड	स्मशानभूमीस वॉल व कंम्पाउंड व शेड तयार करणे	१०,००,०००/-
१०		नागझिरी-अंबड	मुस्लीम समाज स्मशानभूमीस वॉल कंम्पाउंड व शेड तयार करणे	१०,००,०००/-
११		नांदी - अंबड	स्मशानभूमीस वॉल व कंम्पाउंड तयार करणे	१०,००,०००/-
१२		हरदखेडा- अंबड	१.मुस्लीम समाज स्मशानभूमीस वॉल कंम्पाउंड व शेड तयार करणे	५,००,०००/-
			२. शादीखाना	५,००,०००/-
			एकूण :-	१,२०,००,०००/-
	(अक्षरी रुपये एक कोटी वीस लाख फक्त)			

(अनुल अत्तार)

सह सचिव, महाराष्ट्र शासन

शासन निर्णय, अल्पसंख्याक विकास विभाग क्र. ग्राक्षेवि :- २०१६/प्र.क्र..३०/का.९,  
दि.२५ फेब्रुवारी, २०१६.  
परिशिष्ट - "ब"

उपयोगिता प्रमाणपत्र

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक बहुल ग्रामीण क्षेत्रात मुलभूत / पायाभूत सुविधा उपलब्ध करून देण्यासाठी कार्यान्वित केलेल्या क्षेत्रविकास कार्यक्रमांतर्गत शासन निर्णय, अल्पसंख्याक विकास विभाग, क्र. ग्राक्षेवि - २०१६/प्र.क्र. ३० /का.९, दि. २५ फेब्रुवारी, २०१६ अन्वये वितरित केलेला रु. (अक्षरी रु. ) एवढा निधी पुढील विकासकामांसाठी उपयोगात आणला आहे :-

विकासकाम/ विकासकामे	वापरलेली रक्कम
अ.	रु.
ब.	रु.
क.	रु.
ड.	रु.

असेही प्रमाणित करण्यात येते की, क्षेत्र विकास कार्यक्रमांतर्गत ज्या निकष / अटीनुसार शासनाने अनुदान मंजूर केले होते, त्या निकष/ अटींची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधी मंजूर करण्यात आला होता, त्याच प्रयोजनाकरिता निधिचा प्रत्यक्षात विनियोग झाला आहे, याची खातरजमा करण्याकरिता मी खालील दस्तऐवज/अभिलेखांची तपासणी केली आहे :-

तपासणी केलेल्या दस्तऐवज/अभिलेखांचे प्रकार :-

१. प्रमाणक आणि पुस्तक लेखा (Vouchers and Book of Accounts)
२. मोजणी पुस्तके (Measurement Books)
३. सहायक अनुदान / कर्ज नोंदवही (Grant-in-aid/ Loan Register)
४. खर्च नोंदवही (Expenditure Register)

ग्रामविकास अधिकारी / ग्रामसेवक, संबंधित ग्रामपंचायत यांची स्वाक्षरी	मुख्य कार्यकारी अधिकारी, संबंधित जिल्हा परिषद यांची प्रतिस्वाक्षरी
नाव	नाव
तारीख	तारीख
स्थळ	स्थळ
कार्यालय मुद्रा	कार्यालय मुद्रा